



## ΑΚΟΛΟΥΘΙΑ

### Ἁγίου Μάρτυρος Πορφυρίου, τοῦ ἀπὸ μίμων

Ἐποιήθη ἐν Ἁγίῳ Ὄρει ὑπὸ Γερασίμου Μοναχοῦ Μικραγιαννανίτου, Ὑμνογράφου τῆς Μεγάλης τοῦ Χριστοῦ Ἐκκλησίας.

Νοεμβρίου δ'.

Μνήμη τοῦ Ἁγίου ἐνδόξου καὶ καλλινίκου Μάρτυρος Πορφυρίου,  
τοῦ ἀπὸ μίμων.

### ΕΝ Τῶ ΜΙΚΡῶ ΕΣΠΕΡΙΝῶ

Ἰστώμεν στίχους δ' καὶ ψάλλομεν τὰ ἐξῆς Προσόμοια.

Ἦχος α'. Τῶν οὐρανίων ταγμάτων.

**Τ**ῆς ἀληθείας τὸ φέγγος Μάρτυς δεξάμενος, τοῦ ψεύδους ἀπεσεῖσω, τὴν ἀπάτην ἐμφρόνως, καὶ ἠθλησας νομίμως ὑπὲρ Χριστοῦ, Ἀθλοφόρε Πορφύριε· διὸ ἀξίως μετέσχες ἐν οὐρανοῖς, τῶν Μαρτύρων τῆς λαμπρότητος.

**Ε**μπαῖξαι Μάρτυς θελήσας τὸ θεῖον Βάπτισμα, ἐξ ὕψους ὑπεδέξω, τὴν σωτήριον χάριν, καὶ χαίρων ὠμολόγησας τὸν Χριστόν, στερότάτῳ φρονήματι, ἅπασαν σχέσιν τοῦ κόσμου ὑπεριδὼν, ὡς ποθήσας τὰ οὐράνια.

**Α**λλοιωθεὶς τὴν καρδίαν δυνάμει κρείττονι, Πορφύριε θεόφρον,

καταισχύνεις τὸν ὄφιν, καὶ Μάρτυς τοῦ Σωτῆρος παναληθῆς, ἀνεδείχθης μακάριε, ὑπὲρ αὐτοῦ τὸν ἀνχένα ἀποτμηθεὶς· διὰ τοῦτό σε γεραίρομεν.

**Τ**ῆ φερωνύμφ σου κλήσει πορφύραν ἔβαψας, Πορφύριε παμμάκαρ, ἐξ οἰκείων αἱμάτων, καὶ ταύτην στολισάμενος εὐπρεπῶς, τῷ Σωτῆρι παρέστηκας, διὰ παντὸς ἰκετεύων ὑπὲρ ἡμῶν, τῶν τιμώντων σου τὴν ἄθλησιν.

Δόξα. Ἦχος α'.

**Τ**ὴν μυστικὴν τῆς εὐσεβείας ἐνέργειαν, ἐν τῇ καρδίᾳ δεξάμενος, τῆς ματαίας ἀναστροφῆς ἐχωρίσθης, καὶ τῷ Χριστῷ ὠκειώθης, τῇ καλῇ ὁμολογίᾳ, Ἄθλητὰ Πορφύριε· καὶ τὸν δι' αὐτὸν θάνατον ὑπομείνας, τῆς ἀθανάτου ζωῆς μέτοχος ὦφθης, ὑπερκοσμίων ἐπάθλων ἀξιούμενος, καὶ ἀπαύστως πρεσβεύων, ὑπὲρ τῶν τιμώντων σε.

Καὶ νῦν. Θεοτοκίον.

**Ἀ**μαρτωλῶν τὰς δεήσεις προσδεχομένη, καὶ θλιβομένων στεναγμὸν μὴ παρορῶσα, πρέσβευε τῷ ἐξ ἄγνων λαγόνων σου, σωθῆναι ἡμᾶς, Παναγία Παρθένε.

Ἀπόστιχα. Ἦχος β'. Οἶκος τοῦ Ἐφραθά.

**Σ**τόματι ἱερῷ, Χριστὸν ὁμολογήσας, Πορφύριε τρισμάκαρ, ὑπὲρ αὐτοῦ προθύμως, τὸ αἷμά σου ἐξέχεας.

**Στίχ.** Δίκαιος ὡς φοῖνιξ ἀνθήσει...

**Τ**έτρωται ὁ ἐχθρός, τῇ σῆ στερόρᾳ ἀθλήσει, Πορφύριε θεόφρον· Χριστοῦ γὰρ παρησιᾶ, τὸ ὄνομα ἐκήρυξας.

**Στίχ.** Θαυμαστός ὁ Θεὸς ἐν τοῖς Ἁγίοις αὐτοῦ.

**Ρ**εῖθροις σου τῶν σεπτῶν, Πορφύριε αἱμάτων, πρὸς εὐκαρπίαν θείαν, ἡμῶν τὰς διανοίας, ἀρδεύεις θείῳ Πνεύματι.

Δόξα. Τριαδικόν.

**Αἰ**γλή τρισσολαμπεῖ, Πορφύριος ὁ Μάρτυς, λαμπόμενος τῆς πλάνης, κατέλιπε τὸν ζόφον, καὶ ἀνδρικῶς ἠγώνισται.

Καὶ νῦν. Θεοτοκίον.

Ὅλος ὢν τῷ Πατρὶ, ὅλος ἐν σοὶ σκηνώσας, ὁ Λόγος Θεοτόκε, διπλοῦς ἐκ σοῦ ἐτέχθη, καὶ ἔσωσε τὸν ἄνθρωπον.

Νῦν ἀπολύεις, τὸ Τρισάγιον, τὸ Ἀπολυτίκιον ἐκ τοῦ Μεγάλου Ἑσπερινοῦ καὶ ἀπόλυσις.



## ΕΝ ΤΩ ΜΕΓΑΛΩ ΕΣΠΕΡΙΝΩ

Μετὰ τὸν Προοιμιακόν, τὸ Μακάριος ἀνήρ. Εἰς δὲ τὸ Κύριε, ἐκέκραξα, ἰστώμεν στίχους στ' καὶ ψάλλομεν τὰ ἐξῆς Προσόμοια.

Ἦχος δ'. Ὁ ἐξ ὑψίστου κληθεῖς.

**Ὁ** ἀπὸ μίμων ὡς ἄστρον ἀνατείλας, ὅτε τὴν καχέσπερον πλάνην κατέλιπες, καὶ τῷ φωτὶ προσεπέλασας, τῆς εὐσεβείας, ἐν ἀλλοιώσει θεία γενόμενος, τότε ὠμολόγησας Χριστοῦ τὸ ὄνομα, ἀνδρεία γνώμη Πορφύριε, μὴ δειλιάσας, προσδοκωμένων δεινῶν τὴν ἔφοδον, καὶ ἐναθλήσας ἀνδρικότατα, μαρτυρίου ἐδέξω τὸν στέφανον, ὑπὲρ πάντων πρεσβεύων, τῶν τιμώντων σου τὴν ἄθλησιν.

**Ὁ** τὴν στολὴν τοῦ φωτὸς ἐνδεδυμένος, ὅτε τὴν σωτήριον χάριν εἰσδέδεξαι, τὸν παλαιὸν ἀποθέμενος, ἄνθρωπον πίστει, καὶ τὰ τοῦ κόσμου ἀπαρνησάμενος, τότε ὑπερκόσμιοι ἅγιοι Ἄγγελοι, σοὶ καθωράθησαν Ἄγιε, διδάσκοντές σε, τῆς εὐσεβείας τὴν θείαν μέθοδον, καὶ τῷ Σωτῆρι ὅλον δέδωκας, σεαυτὸν Ἄθλοφόρε Πορφύριε· ὃν ἰκέτευε σῶσαι, καὶ φωτίσαι τὰς ψυχὰς ἡμῶν.

**Ἀ**νδρειοφρόνως τελέσας τὸν ἀγῶνα, τῆς θείας ἀθλήσεως Μάρτυς Πορφύριε, τοῖς τῶν αἱμάτων σου ρεύμασι, τῆς ἀσεβείας, τὰ ψυχοφθόρα ρεύματα ἔστησας, καὶ χαίρων ἀνέδραμες πρὸς τὰ οὐράνια, πεποικιλμένος τοῖς στίγμασι, τῶν σῶν ἀγῶνων, καὶ τῆς ἀφράστου δόξης ἔτυχες, παρεστῶς ἐν χαρᾷ τῷ Δεσπότη σου· ὃν ἰκέτευε σῶσαι, καὶ φωτίσαι τὰς ψυχὰς ἡμῶν.

Προσόμοια ἕτερα.

Ἦχος ὁ αὐτός. Ἐδωκας σημείωσιν.

**Π**άντα καταλέλοιπας, ὡς ψυχοφθόρα καὶ μάταια, τὰ τῶν μίμων Πορφύριε, καὶ χαίρων προσέδραμες, τοῦ Χριστοῦ τῇ πίστει, γνώμη εὐθυτάτη, ἐπεγνωκὼς αὐτὸν Θεόν, δι' εὐσπλαγχνίαν βροτὸν γενόμενον, καὶ σῶσαντα τὸν ἄνθρωπον, ἐκ τῆς

ἀρχᾶς τοῦ Προπάτορος, ᾧ θερμῶς ἠκολούθησας, θεολήπτω φρονήματι.

**Π**νεύματος τῆ χάριτι, ἀλλοιωθεὶς τὴν διάνοιαν, ἐν τῷ παίζειν ἀρξάμενος, τὰ θεῖα μυστήρια, ἄφνω ὑπεδέξω, τῆς θεογνωσίας, τὴν θεῖαν ἔλλαμψιν σοφέ· διὸ καὶ πάντες τῆ ἀλλοιώσει σου, ἐξέστησαν Πορφύριε· σὺ γὰρ εἰς τέλος ἐνέπαιξας, τοῦ ἐχθροῦ τὰ βουλεύματα, στερόροτάτη ἀθλήσει σου.

**Ξ**ίφει τὸν αὐχένα σου, ἀποτμηθεὶς ἐναπέτεμες, τὸν ἀρχέκακον δράκοντα, καὶ πλάνης τὸν σύνδεσμον, Πορφύριε Μάρτυς, καὶ δόξης ἀλήκτου, μέτοχος ὤφθης ἀληθῶς, Μαρτύρων δήμοις συναριθμούμενος, μεθ' ὧν ἀπαύστως πρέσβευε, ὑπὲρ ἡμῶν τῶν τὴν μνήμην σου, τὴν φαιδρὰν καὶ ὑπέριτιμον, γεραιρόντων ἐν ἄσμασι.

Δόξα. Ἦχος β'.

**Τ**ῆς ἐν Χριστῷ ἀληθείας τὴν χάριν, ἐν εὐθύτητι καρδίας δεξάμενος, τῆς τῶν ματαίων σχέσεως ἀπέστης, ὀλοτρόπῳ σπουδῇ, Πορφύριε παμμάκαρ· καὶ τῷ μυστικῶς σε καλέσαντι, ἀκολουθήσας νουνεχῶς, μαρτυρίου ὑπήλθες τὸ στάδιον, τὴν ἀποκαλυφθεῖσαν ὁμολογήσας λαμπρότητα, καὶ τῶν ἀντικειμένων αἰσχύνας τὰς βουλάς. Ἄλλ' ὡς μαρτυρικῶν ἀξιωθεὶς ἐπάθλων, ὡς τοῦ Σωτῆρος ἀριστεύς, ἀδιαλείπτως πρέσβευε, ὑπὲρ τῶν τιμώντων σε.

Καὶ νῦν. Ὁ αὐτός.

**Π**αρήλθεν ἡ σκιὰ τοῦ νόμου, τῆς χάριτος ἐλθούσης· ὡς γὰρ ἡ βάτος οὐκ ἐκαίετο καταφλεγόμενη, οὕτω παρθένος ἔτεκες, καὶ παρθένος ἔμεινας· ἀντὶ στύλου πυρός, δικαιοσύνης ἀνέτειλεν Ἥλιος· ἀντὶ Μωϋσέως Χριστός, ἡ σωτηρία τῶν ψυχῶν ἡμῶν.

Εἴσοδος, Φῶς ἰλαρόν, τὸ Προκείμενον τῆς ἡμέρας, καὶ τὰ Ἀναγνώσματα.

Προφητείας Ἡσαΐου τὸ Ἀνάγνωσμα (Κεφ. μγ' 9)

**Τ**άδε λέγει Κύριος· Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ

τὰ ἐξ ἀρχῆς, τίς ἀκουστὰ ποιήσει ὑμῖν; Ἀγαγέτωσαν τοὺς μάρτυρας αὐτῶν, καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην· ἵνα γνῶτε, καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σώζων. Ἐγὼ ἀνήγγειλα καὶ ἔσωσα, ὠνειδίσα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραήλ.

#### Σοφίας Σολομῶντος τὸ Ἀνάγνωσμα (Κεφ. γ' 1)

**Δ**ικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἐδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἢ ἀφ' ἡμῶν πορεία σύντριμμα· οἱ δέ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐγοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

#### Σοφίας Σολομῶντος τὸ Ἀνάγνωσμα

(Κεφ. ε' 15 - στ' 1)

**Δ**ίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστω. Διὰ τοῦτο λήφονται τὸ βασίλειον τῆς εὐπρεπείας, καὶ τὰ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ βραχίονι

ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα, δικαιοσύνην· καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα· ὀξυνεῖ δὲ ἀπότομον ὄργανον εἰς ρομφαίαν. Συνεκπολεμήσει αὐτῷ ὁ κόσμος ἐπὶ τοὺς παράφρονας· πορεύονται εὖστοχοι βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ριφήσονται χάλαζαι. Ἀγανακτήσει κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαΐλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε Δικασταὶ περᾶτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Εἰς τὴν Λιτὴν, Ἰδιόμελα. Ἦχος α'.

**Τ**ὴν ἐξ ὕψους χάριν, γεωργήσας Πορφύριε, τοῦ μαρτυρίου τὸν στάχυν ἤνεγκας, σεαυτὸν ἀπαρνησάμενος· ἀναγεννήσει γὰρ μυστικῇ, τὴν ἐν Χριστῷ καινότητα ἐκομίσω, καὶ ἀθλητικῇ ἐνστάσει, τοῦ παλαιοῦ περηνιστοῦ, ἀπώσω τὸν δόλον· καὶ νῦν τὸν ἀμαράντινον, ἀναδησάμενος στέφανον, πρέσβευε δεόμεθα, ὑπὲρ τῶν ψυχῶν ἡμῶν.

Ἦχος β'.

**Τ**οῦ φωτὸς ἀναλαβὼν τὰ ὄπλα, ἐν τῇ ἀποθέσει τῆς πλάνης, τῆς εὐσεβείας τὴν δύναμιν ἔδειξας, πᾶσιν ἐπιλάμπουσαν, ἀθλοφόρε Πορφύριε· ἐν ἀσθενείᾳ γὰρ φύσεως, τὸν ἰσχυρὸν ἐν κακίᾳ κατηγωνίσω, καὶ ὑπεράνω σαρκὸς καὶ αἵματος, ἐν τῇ ἐνώσει τοῦ κρείττονος, ἀληθῶς ἀνεδείχθης· καὶ ἐν ἄθλοις ἀριστεύσας, οὐρανίων ἐπάθλων ἠξίωσαι, τοῦ ξύλου ἐντροφῶν τῆς ζωῆς, ὡς τοῦ Χριστοῦ Μάρτυς ἀήττητος.

Ἦχος γ'.

**Σ**αγηνευθεὶς πρὸς εὐσέβειαν, ἐνεργεῖα ἀρρήτῳ, ἔγνωσ Χριστὸν

τὸν Θεόν, τὸν ἐκ σκότους φῶς ἐξάγοντα, καὶ σὲ οἰκεῖον θεράποντα, ἀναδείξαντα Πορφύριε· καὶ τῇ ἀγάπῃ αὐτοῦ προβαίνων, ἀγγελικῆς θεωρίας ἠξίωσαι, καὶ πρὸς μαρτυρικοὺς ἀγῶνας, προθύμως ἐχώρησας· οὐδόλως γὰρ ἔπτηξας, τυραννικὴν μαρίαν, καὶ τοὺς πόνους τῆς σαρκὸς ὡς τρυφὰς ἠγήσω, ἐν τῇ ἀπεκδύσει τῶν γεηρῶν φρονημάτων· καὶ καλῶς ἀγωνισάμενος, θείων γερῶν μετέσχες, παρὰ Χριστοῦ τοῦ σὲ δοξάσαντος.

### Ἦχος δ'.

**Υ**πελθὼν ἀθλητικὸν ἀγῶνα, ὡς τῷ Χριστῷ στρατευσάμενος, τοῦ ἐχθροῦ συνέτριψας τὴν κάραν, ἐκμηθεὶς τὸν αὐχένα, ὑπὲρ τῆς δόξης Κυρίου· μακάριος εἶ, ἀθλητὰ Πορφύριε, ὅτι τῷ μόνῳ ἀληθινῷ πεπιστευκῶς Θεῷ, ὡς θῦμα ἄμωμον αὐτῷ προσηνέχθης, οἰκεῖω αἵματι. Ἄλλ' ὡς ἔχων παρηρησίαν πρὸς αὐτόν, πρέσβευε ὑπὲρ τῶν τιμώντων σε.

### Δόξα. Ἦχος ὁ αὐτός.

**Τ**ὸν ἀπὸ μίμων Μάρτυρα, καὶ ἐκ πλάνης εὐκλεῆ τοῦ Χριστοῦ ἀριστέα, Πορφύριον τὸν αἰοίδιμον, φιλομαρτύρων δῆμοι τιμήσωμεν· ἐπιγνώσει γὰρ τοῦ κρείττονος, τὴν θείαν ἀλλοίωσιν ἐδέξατο, τὰς πεπλανημένας ἀποβαλὼν ὑπολήψεις, καὶ τῷ Χριστῷ ὠκειώθη· καὶ διὰ πόνων ἀθλήσεως αὐτὸν δοξάσας, τῆς αἰωνίου δόξης μέτοχος γέγονε, θεωθεὶς ἐν μεθέξει, καὶ πᾶσιν αἰτεῖται πταισμάτων ἄφεσιν, καὶ τὸ θεῖον ἔλεος.

Καὶ νῦν. **Θεοτοκίον.** Ἐκ παντοίων κινδύνων...

**Εἰς τὸν Στίχον, Στιχηρὰ Προσόμοια.**

**Ἦχος δ'.** Ὡς γενναῖον ἐν Μάρτυσι.

**Τ**ὸ σωτήριον βάπτισμα, διαπαῖξαι βουλόμενος, τῆς βουλῆς τῆς κρείττονος ὠφθης θήραμα, καὶ τῷ φωτὶ τῷ τῆς πίστεως, ψυχῆς σου τὰ ὄμματα, μυστικῶς καταυγασθεὶς, τὸν Χριστὸν ὠμολόγησας κατ' ἐνώπιον, τῶν ἀπίστων Θεὸν καὶ Κτίστην πάντων, ὑπὲρ οὗ καὶ ἠγωνίσω, Μάρτυς θεόφρον Πορφύριε.

**Στίχ.** Θαυμαστός ὁ Θεὸς ἐν τοῖς Ἁγίοις αὐτοῦ.

**Φ**ωτισθεὶς τὴν διάνοιαν, οὐρανόθεν Πορφύριε, τοὺς Ἄγγέλους ἔβλεψας ψυχῆς ὄμμασι, μυσταγωγούντάς σε Ἅγιε, τὰ θεῖα μυστήρια, καὶ προσῆλθον τῷ Χριστῷ, ἐνεργεῖα τοῦ θαύματος, πλείστοι ἄνθρωποι· διὰ τοῦτο τιμῶμέν σε παμμάκαρ, ὡς ὀπλίτην τοῦ Σωτῆρος, καὶ στρατιώτην ἀήττητον.

**Στίχ.** Τοῖς Ἁγίοις τοῖς ἐν τῇ γῇ αὐτοῦ ἐθαυμάστωσεν ὁ Κύριος.

**Ἐ**κμηθεὶς τὸν ἀνχένα σου, τῶν αἱμάτων τοῖς ρεύμασιν, Ἐκκλησίας ἠρδευσας πᾶν τὸ πρόσωπον, καὶ ἀφθαρσίας ἐφοίνιξας, πορφύραν ὑπέρλαμπρον, ἣν φορέσας νοερώς, τῷ Χριστῷ ἀνελήλυθας, ἀγαλλόμενος, παρ' οὗ νίκης ἐδέξω τὰ βραβεῖα, ὑπὲρ πάντων ἱκετεῦων, Μεγαλομάρτυς Πορφύριε.

Δόξα. Ἦχος πλ. β'.

**Μ**αρτυρικῇ ἀνδρεία, τὴν ψυχικὴν ἐκφήνας λαμπρότητα, τὸν τοῦ σκότους προστάτην ὤλεσας, ὁμολογία θεῖα, ἀθλητὰ Πορφύριε· ὅλον γὰρ τὸν πόθον, ἀναθέμενος Χριστῷ, οὐκ ἐφείσω σαρκὸς θνησκούσης, ἀλλὰ προθύμως ὑπέκλινας, τῇ τοῦ ξίφους ἐκτομῇ· καὶ πρὸς αἰώνιον διαβὰς ζωὴν, θανάτου ἀμαρτίας ἀπάλλαξον, ζωηφόροις λιταῖς σου, τοὺς ἐορτάζοντας τὴν μνήμην σου.

Καὶ νῦν. **Θεοτοκίον.** Θεοτόκε, σὺ εἶ ἄμπελος...

Νῦν ἀπολύεις, τὸ **Τρισάγιον**, καὶ τὸ

**Ἀπολυτίκιον.** Ἦχος πλ. α'. Τὸν συνάρχαχον Λόγον.

**ῶ**ς ἐδέξω τὸ φέγγος τῆς θείας χάριτος, ἐξ αἱμάτων πορφύραν λαμπρὰν ἐφοίνιξας, ἐναθλήσας ἀνδρικῶς μάρτυς Πορφύριε· ὅθεν τῆς δόξης τοῦ Χριστοῦ, κοινωνὸς ἀναδειχθεὶς, ἰκέτευε Ἀθληφόρε, ὑπὲρ τῶν πίστει τιμώντων, τὴν μακαρίαν σου ἄθλησιν.

**Θεοτοκίον.** Χαίρει πύλη Κυρίου ἡ ἀδιόδευτος...

**Καὶ Ἀπόλυσις.**



## ΕΙΣ ΤΟΝ ΟΡΘΡΟΝ

Μετὰ τὴν α'. Στιχολογίαν, Κάθισμα.

Ἦχος α'. Τὸν τάφον σου Σωτήρ.

Ὡς ἄστρον φαιινόν, ἐκ νυκτὸς τῆς ἀπάτης, ἀνέλαμψας σοφέ, καταισχύνας τὸν ὄφιν, Πορφύριε μακάριε, καὶ Χριστόν ὁμολόγησας ὅθεν σήμερον, τὴν σὴν γεραίροντες μνήμην, ἀνυμνοῦμέν σε, ὡς τοῦ Σωτήρος ὀπλίτην, καὶ Μάρτυρα ἔνδοξον.

Θεοτοκίον.

Κυήσασα σαρκί, τὸν Ὑπέρθεον Λόγον, ἐρρύσω τοὺς βροτούς, τῆς παθῶν ἀλογίας· διὸ θείοις λόγοις σε, Θεοτόκε δοξάζομεν, καὶ βοῶμέν σοι· πάσης φθορᾶς καὶ ἀνάγκης, ἀπολύτρωσαι, καὶ τῆς ἐχθροῦ ἐπηρείας, τοὺς σὲ μεγαλύνοντας.

Μετὰ τὴν β'. Στιχολογίαν, Κάθισμα.

Ἦχος δ'. Ταχὺ προκατάλαβε.

Πορφύραν ἐξ αἵματος, ἐνδεδυμένος λαμπράν, ἐχθροῦ ἀπεγύμνωσας, τὰς μηχανὰς Ἀθλητά, τῇ θείᾳ ἀθλήσει σου ὅθεν ταῖς τῶν Μαρτύρων, ὡς συνήφθης χορείαις, βλέπεις αἰεὶ τὸ κάλλος, τοῦ Δεσπότη τῶν ὅλων ᾧ πρέσβευε Πορφύριε, ὑπὲρ τῶν τιμῶντων σε.

Θεοτοκίον.

Θεὸν τὸν ἀσώματον, σωματωθέντα ἐκ σοῦ, ἀφράστως κυήσασα, δίχα τροπῆς καὶ φυρμού, τὸν κόσμον ἀνέπλασας ὅθεν σε ὡς αἰτίαν, σωτηρίας ὑμνοῦντες, μέλλομεν Θεοτόκε, τὸν σὸν ἄρρητον τόκον, δι' οὗ ταῖς οὐρανίαις, συνήφθημεν τάξεις.

Μετὰ τὸν Πολυέλεον, Κάθισμα.

Ἦχος πλ. δ'. Τὴν Σοφίαν καὶ Λόγον.

Τὴν τῶν μίμων ἀπάτην ἀποβαλὼν, ὡς ἐδέξω ὑψόθεν τὸν φωτισμόν, πάντα καταλέλοιπας, καὶ Χριστῷ ἠκολούθησας, καὶ μιμητῆς τοῦ πάθους αὐτοῦ ἐχρημάτισας, τμηθεὶς σου τὸν αὐχένα, τῷ

πόθῳ τοῦ Κτίστου σου· ὄθεν ἠξιώθης, οὐρανίων ἐπάθλων, αὐτῷ παριστάμενος, καὶ μεθέξει θεούμενος, ἀθλοφόρε Πορφύριε. Πρέσβευε Χριστῷ τῷ Θεῷ, τῶν παισμάτων ἄφεισιν δωρησασθαι, τοῖς ἐορτάζουσι πόθῳ τὴν ἀγίαν μνήμην σου.

**Θεοτοκίον.**

**Τ**ὸν Θεὸν τῶν ἀπάντων καὶ Ποιητὴν, διὰ πλοῦτον χρηστότητος ὑπὲρ νοῦν, ἀγνῶν ἐξ αἱμάτων σου, τὴν οὐσίαν τὴν βρότειον, ἀναλαβόντα Κόρη, ἀτρέπτως ἐκύησας, καὶ πύλην σωτηρίας, τῷ κόσμῳ ἠνέωξας· ὄθεν τὰ πολλά σου, μεγαλεῖα ὑμνοῦμεν, δι' ὧν σώζεις ἅπαντας, τοὺς πιστῶς ἐκβοῶντάς σοι, Θεοτόκε Πανύμνητε· πρέσβευε τῷ σῷ Υἱῷ καὶ Θεῷ, τῶν παισμάτων ἄφεισιν δωρησασθαι, τοῖς καταφεύγουσι πόθῳ τῇ σκέπῃ σου Ἄχραντε.

**Τὸ α' Ἀντίφωνον τοῦ δ' ἤχου καὶ τὸ Προκείμενον.**

Δίκαιος ὡς φοῖνιξ ἀνθήσει, καὶ ὡσεὶ κέδρος ἢ ἐν τῷ Λιβάνῳ πληθυνθήσεται.

**Στίχ.** Θαυμαστός ὁ Θεὸς ἐν τοῖς Ἀγίοις αὐτοῦ.

**Εὐαγγέλιον τὸ ἐν τῷ Ὁρθρῳ τοῦ Ἀγίου Γεωργίου.**

**Ὁ Ν'.** Δόξα. Ταῖς τοῦ Ἀθλοφόρου...

Καὶ νῦν. Ταῖς τῆς Θεοτόκου...

**Ἰδιόμελον. Ἦχος πλ. β'.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου...

**Μ**αρτυρικῆς εὐκληρίας, ἀπολαβὼν τὸ γέρας, ἐκφυγὼν ἐχθροῦ τὴν ἐπίνοιαν, μεγαλόφρονι γνώμῃ, τῆς βασιλείας τοῦ Χριστοῦ, κληρονόμος γέγονας, ἀθλοφόρε Πορφύριε· καὶ τῶν ὑπὲρ νοῦν ἀξιούμενος ἀγαθῶν, πάσης ἀνάγκης καὶ βλάβης ῥύου, ταῖς πρὸς Θεὸν πρεσβείαις σου, τοὺς ἐορτάζοντας τὴν μνήμην σου.

**Ὁ Ἱερεὺς.** Σῶσον ὁ Θεὸς τὸν λαόν σου...

**Εἶτα οἱ Κανόνες, τῆς Θεοτόκου καὶ τοῦ Ἀγίου, οὗ ἡ ἀκροστιχίς·**

«Τὸ Πορφυρίου κλέος γεραίρω. Γερασίμου».

**ᾠδὴ α΄. Ἦχος δ΄. Θαλάσσης τὸ ἐρυθραῖον.**

**Τ**ῷ φέγγει, τῆς ὑπὲρ νοῦν λαμπρότητος, καταυγαζόμενος, ὡς ἀθλητῆς Πορφύριε Χριστοῦ, τὴν ψυχὴν μου καταύγασον, μαρτυρικαῖς πρεσβείαις σου, ὅπως ὑμνήσω σου τὴν ἄθλησιν.

**Ὁ** πάντων, τῆς σωτηρίας αἴτιος, Χριστὸς ὁ Κύριος, μυστικώτερα κλήσει σε σοφέ, ἱερῶς προσελάβετο, καὶ ἀπὸ μίμων ἔδειξε, θεῖον σε μάρτυρα Πορφύριε.

**Π**ροβλέπων, τῆς σῆς ψυχῆς τὸ εὐθετον, Χριστὸς λαμπρύνει σε, δι' ἐνεργείας Μάρτυς μυστικῆς, ᾧ προθύμως προσέδραμες, καταλιπὼν Πορφύριε, πᾶσαν τῆς πλάνης τὴν σκοτόμαιναν.

**Θεοτοκίον.**

**Ὁ** Λόγος, ὁ τῷ Πατρὶ συνάναρχος, καὶ θείῳ Πνεύματι, σάρκα ἐκ σοῦ Παρθένε προσλαβὼν, τὸν Ἄδὰμ ἐλυτρώσατο, δι' ἄκραν ἀγαθότητα, ἐκ τῆς ἀρχαίας παραβάσεως.

**ᾠδὴ γ΄. Εὐφραίνεται ἐπὶ σοί.**

**Ρ**ημάτων τῶν δυσσεβῶν, ἠλογηκῶς ὄλον σαυτὸν δέδωκας, τῷ τοῦ Χριστοῦ ἔρωτι, πάντων καταπτύσας, Πορφύριε.

**Φ**ῶς ἄῤυλον ἀληθῶς, ἀπὸ Θεοῦ τῆ σῆ ψυχῆ ἔλαμψεν· ὅθεν Χριστὸν ἔγνωκας, Κτίστην τῶν ἀπάντων, Πορφύριε.

**Υ**πόθεν σοι νοερῶς, Ἄγγελοι θεῖοι Ἀθλητὰ ὠφθησαν· ὅθεν πολλοὶ προσέδραμον, πίστει τῇ ἀγία, Πορφύριε.

**Θεοτοκίον.**

**Ρ**υόμενον τῆς ἀρᾶς, τῆς τοῦ Ἄδὰμ τοὺς γηγενεῖς Ἄχραντε, σωματικῶς τέτοκας, τὸν Δημιουργὸν πάσης κτίσεως.

**Κάθισμα. Ἦχος δ΄. Κατεπλάγη Ἰωσήφ.**

**Δ**ιαπαῖξαι βουληθεῖς, τὸ θεῖον βάπτισμα σοφέ, ἠξιώθης μυστικῆς, ἐπιφανείας τῆ ψυχῆ, καὶ τὸν πολῦτιμον εὗρηκας μαργαρίτην· ὅθεν καὶ Θεὸν αὐτὸν ἐκήρυξας, πᾶσαν δυσσεβῶν, λύσας

ἐπίνοιαν, καὶ τῷ οἰκείῳ αἵματι ἐδόξασας, ὡς Ἀθλητῆς ἐνθεώτατος· ὃν νῦν δυσώπει, ἡμῖν διδόναι, ἔλεος θεῖον Πορφύριε.

### Θεοτοκίον.

**Σ**αρκωθέντα ὑπὲρ νοῦν, τὸν προαιώνιον Θεόν, ἐξ αἱμάτων σου ἀγνῶν, δι' ἀγαθότητα πολλήν, ἀνερμηνεύτως ἐκύησας, Θεοτόκε. Ὅθεν ὡς Θεοῦ, ἀγνήν Μητέρα σε, μέλομεν αἰεὶ, καὶ ἐκβοῶμέν σοι· χαῖρε Παρθένε πιστῶν καταφύγιον, καὶ πεπτωκῶτων ἀνόρθωσις· χαῖρε ἡ πύλη, τῆς σωτηρίας, δι' ἧς Κυρίῳ ὀδηγούμεθα.

### ᾠδὴ δ'. Ἐπαρθέντα σε ἰδοῦσα.

**Ἰ**θυνόμενος Κυρίῳ πίστει τελεία, τὴν ἐν τῷ κόσμῳ ἔλιπες, ἀπάτην καὶ χαίρων, μαρτυρίου ἤνυσας, τὸν δρόμον Πορφύριε, θεία κρατυνόμενος χάριτι.

**Ο**ὐ τὸ θαῦμα κατιδόντες τὸ τελεσθέν σοι, δι' ἐναργείας κρείττονος, τῆς πλάνης τὸν ζόφον, Μάρτυς ἀπεβάλλοντο, καὶ πίστει προσέλαβον, φῶς θεογνωσίας, Πορφύριε.

**Ἰ**περόπτης τῶν γηίνων γεγεννημένος, ὡς τῷ Χριστῷ πεπίστευκας, ὅλη διανοία, Ἀθλητῶν διέλαμψας, ἀγῶσι Πορφύριε, καὶ πρὸς οὐρανοὺς ἀνελήλυθας.

### Θεοτοκίον.

**Κ**ῆπος ὄφθης κεκλεισμένος ὡς ἀσματίζων, ὁ Σολομῶν προέφησε, Κεχαριτωμένη· ἐκ σοῦ γὰρ ἐβλάστησεν, ὡς ἄνθος ἀμάραντον, ὁ Χριστὸς καὶ κόσμον διέσωσε.

### ᾠδὴ ε'. Σὺ Κύριέ μου φῶς.

**Λ**ύτρωσιν τῆς φθορᾶς, ἐκομίσω Πορφύριε, τῷ αἵματι τοῦ Σωτήρος, ὃ τὸ ἴδιον αἷμα, ὡς δῶρον προσενήνοχας.

**Ἰ**χων ἐν τῇ ψυχῇ, πῦρ τὸ θεῖον Πορφύριε, τῆς τοῦ Κυρίου ἀγάπης, τῆς ἀπάτης ἀθλήσας, τὴν ἄκανθαν κατέφλεξας.

**Ἰ**μβροὶς τοῖς μυστικοῖς, θεϊκῆς ἐπισκέψεως, καταρδευθεὶς τὴν καρδίαν, γεωργεῖς μαρτυρίου, καρπὸν Μάρτυς τὸν ἡδιστον.

### Θεοτοκίον.

**Σ**κέπη χριστιανῶν, ὡς τοῦ Θεοῦ Μήτηρ ἄφθορος, ὡς ἀληθῶς σὺ ὑπάρχεις, Θεοτόκε Μαρία· διό σε μεγαλύνομεν.

Ῥδὴ σι'. Θύσω σοι.

**Γ**νώσεως, τῆς θεϊκῆς ἀνάπλεως γέγονας, ὡς ἀγνωσίας τὴν νύκτα, ἔλιπες Πορφύριε μεγαλόφρον, καὶ Κυρίῳ, ἀκλινῶς ἠκολούθησας Ἅγιε.

**Ἔ**τεμες, τῆς ἀνιέρου πλάνης τὴν δύναμιν, ἀποτμηθεὶς τὸν αὐχένα, καὶ Χριστῷ συνήφθης Μάρτυς τελείως· ὃν δυσώπει, ὑπὲρ τῶν σὲ τιμώντων, Πορφύριε.

**Ρ**ήμασι, τῶν διωκτῶν μὴ εἶξας Πορφύριε, Χριστὸν εὐτόνως κηρύττεις, τὸν σὲ ἀπὸ μίμων δι' εὐσπλαγχνίαν, προσλαβόντα, καὶ τῆς δόξης συμμετόχον δείξαντα.

### Θεοτοκίον.

**Ἀ**χραντε, Θεοχαρίτωτε Κόρη Πανάμωμε, τὴν ἀναγνόν μου καρδίαν, ἔργοις τε καὶ λόγοις μιαρωτάτοις, μολυνθεῖσαν, ρυπικῶ σου ἐλέει ἀπόπλυνον.

Κοντάκιον. Ἦχος δ'. Ἐπεφάνης σήμερον.

**Π**ροτραπεῖς τὸ βάπτισμα Χριστοῦ ἐμπαῖξαι, τὸν ἐχθρὸν ἐνέπαιξας, ὁμολογία ἀληθεί, τῆς εὐσεβείας Πορφύριε, καὶ μαρτυρίου τὸν δρόμον διήγυσας.

Ὁ Οἶκος.

**Π**ορφυρίου τὴ μνήμην τελέσωμεν, ἀνυμνοῦντες αὐτὸν φιλομάρτυρες, ὡς Χριστοῦ ἐνθεώτατον μάρτυρα, καὶ ὀπλίτην τῆς πίστεως ἔνδοξον· τὴν τῶν μίμων γὰρ πλάνην καὶ ματαιότητα ἀποβαλὼν, νουνεχῶς, προσῆλθε τῷ Χριστῷ· τὸ γὰρ θεῖον βάπτισμα ἐμπαῖξαι θελήσας, υἱὸς φωτὸς ἐδείχθη, ἀλλοιωθεὶς τῆς χάριτι, καὶ ἀνακαινισθεὶς τῷ Πνεύματι· καὶ τῇ Χριστοῦ ὁμολογία ταῦτα σφραγίσας, ἀθλητικῶς Κυρίῳ προσενήνεκται. Ἄλλ' ὦ μάρτυς

Χριστοῦ Πορφύριε, ρῦσαι ἡμᾶς πάσης θλίψεως· ὅτι νομίμως ἐνήθλησας, καὶ μαρτυρίου τὸν δρόμον διήνυσας.

### Συναξάριον

Τῇ δ' τοῦ αὐτοῦ μηνός, μνήμη τοῦ Ἁγίου ἐνδόξου καὶ καλλινίκου Μάρτυρος Πορφυρίου, τοῦ ἀπὸ Μίμων.

**Στίχ.** Ὁ Πορφύριος εὐστόλιστος ἐκ ξίφους,  
Λαμπρὰν στολισθεὶς πορφύραν ἐξ αἱμάτων.

Τετάρτη Πορφυρίοιο δυσσεβεῖς δειρὴν χαλκῷ τάμον.

**Ο**ὗτος ὑπῆρχεν ἐπὶ τῆς βασιλείας Αὐρηλιανοῦ, ἐκ τῆς Ἐφεσίων πόλεως ὀρμώμενος, καὶ ἐκ μικρᾶς ἡλικίας, μίμοις καὶ θεάτροις ἐκτραφεὶς· ὃς διὰ τὴν αὐτὴν αἰτίαν τῷ κόμητι Ἀλεξάνδρῳ παραστάς ἔχαιρε. Τὰ τῶν χριστιανῶν ποτε ὑποκριθεὶς, ὑφ' ἑτέρου μιμουμένου τὸν Ἐπίσκοπον, μᾶλλον δὲ ψευδομένου, βαπτίζεται, καταπαιζόντων δῆθεν καὶ χλευαζόντων τὰ ἡμέτερα. Οὗ γενομένου, καὶ στολὴν λευκὴν ὑποδύς, αὐτὸς μὲν τῇ χάριτι τοῦ Θεοῦ τέλειον Χριστιανισμόν ὑπεδέξατο. Ἄγγελοι δὲ ὤφθησαν προηγούμενοι αὐτοῦ, λαμπάδας κατέχοντες, οἱ καὶ κατὰ ἀνατολὰς προσεύχεσθαι τοῦτον ἐδίδαξαν, καὶ τῷ μετώπῳ καὶ παντὶ τῷ σώματι τὸν Σταυρὸν διαγράφειν· ὅθεν καὶ πολλοὶ προσῆλθον τῇ τοῦ Χριστοῦ πίστει· οἱ διὰ νεφέλης ἐβαπτίσθησαν, καὶ τῇ καθολικῇ Ἐκκλησίᾳ προσῆλθον. Εἶτα τοῦ κόμητος τὸν Ἅγιον προσκαλεσαμένου, καὶ τὴν πίστιν τοῦ Χριστοῦ ἀρνήσασθαι κελεύοντος, αὐτὸς μὴ βουληθεὶς, προστάξει τοῦ κόμητος, τὴν διὰ ξίφους δέχεται τελευτήν, καὶ συνήφθη τοῖς τῶν Μαρτύρων δήμοις, αἰδίων ἐπάθλων ἀξιωθεὶς, ὡς τοῦ Χριστοῦ καλλίνικος ἀθλητῆς.

Ταῖς αὐτοῦ πρεσβείαις Χριστὲ ὁ Θεός, ἐλέησον καὶ σῶσον ἡμᾶς. Ἀμήν.

### ᾠδὴ ζ'. Ἐν τῇ καμίνῳ.

**Ι**σχυῖ θεία, καταβαλὼν τὸν πολυμήχανον, νίκης τὸ βραβεῖον, ἐδέξω ἐκ Θεοῦ, ἐκβοῶν Μάρτυς Πορφύριε· Εὐλογημένος εἶ, ἐν τῷ ναῷ τῆς δόξης σου Κύριε.

**Ρ**ύπων κακίας, απολουσθεὶς θεῖω βαπτίσματι, τοῦτο ὡς ἐμπαῖ-  
ξαι, ἔνδοξε βουληθεὶς, τῷ σῶ αἵματι πεφοίνιξαι, καὶ χαίρων  
ἔδραμες, πρὸς Χριστὸν νικηφόρος, Πορφύριε.

**Ὡ**ς παρησίαν, πρὸς τὸν Χριστὸν ἔχων, Πορφύριε, πρέσβευε  
τοῦ ρύεσθαι τῆς ἀπειλῆς, τοὺς συμφώνως ἀνακράζοντας· Εὐλο-  
γημένος εἶ, ἐν τῷ ναῶ τῆς δόξης σου Κύριε.

#### Θεοτοκίον.

**Γ**ένος ἀνθρώπων, τῇ σῆ κηύσει ἀπολέλυται, Κόρη τῆς κατά-  
ρας, πάλαι τῆς ἐξ Ἀδάμ· τὸν Χριστὸν γὰρ σὺ ἐκύησας, τὸν  
λυτρωσάμενον, ἐκ τοῦ θανάτου τοὺς σὲ δοξάζοντας.

#### Ὡδὴ η'. Χείρας ἐκπετάσας.

**Ἐ**δραμες τὸν δρόμον ἀκλινῶς, τὸν τῆς ἀθλήσεως, μάρτυς Πορ-  
φύριε, καὶ τοῦ ἐχθροῦ ἀπεστένωσας, τὰς ὁδοὺς καὶ τὰ βουλευ-  
ματα, καὶ κατεσκήνωσας βοῶν, πρὸς τὰ οὐράνια· Εὐλογεῖτε,  
πάντα τὰ ἔργα Κυρίου τὸν Κύριον.

**Ρ**ώμην θεϊκὴν ἀναλαβών, ἐχθρὸν ἀνίσχυρον, εἰς τέλος ἤσχυ-  
νας, τῇ ἀνεन्दότῳ ἐνστάσει σου, καὶ Μαρτύρων ὄφθης σύσκη-  
νος, ἀποτμηθεὶς τὴν κεφαλὴν, βοῶν Πορφύριε· Εὐλογεῖτε, πάν-  
τα τὰ ἔργα Κυρίου τὸν Κύριον.

**Αἵ**μασιν οἰκείοις λαμπρυνθεὶς, τὴν ὑπερκόσμιον, στολὴν ἐφοί-  
νιξας, ἦν ἐνδυσάμενος Ἅγιε, τὰ οὐράνια, σκηνώματα, σὺν τοῖς  
Ἄγγελοις κατοικεῖς, ψάλλον Πορφύριε· Εὐλογεῖτε, πάντα τὰ  
ἔργα Κυρίου τὸν Κύριον.

#### Θεοτοκίον.

**Σ**άρκα ἐξ αἱμάτων σου ἀγνῶν, ὁ Ὑπερούσιος, λαβὼν δι'  
ἔλεος, διπλοῦς τῷ κόσμῳ γεγέννηται, Θεὸς ἅμα τε καὶ ἄνθρω-  
πος, καὶ τὴν οὐσίαν τῶν βροτῶν, Ἄγνην ἐθέωσε, τῶν βρώτων·  
χαῖρε Κόρη, ἀνθρώπων τὸ μέγα προσφύγιον.

#### Ὡδὴ θ'. Λίθος ἀχειρότητος.

**Ἴ**να τῆς Χριστοῦ βασιλείας, ἀξιωθῆς προθύμως κλίνεις, ξίφει

τὸν ἀρχένα σου Μάρτυς, καὶ τὴν τοῦ πόθου εὐρες πλήρωσιν, τὴν ὑπὲρ νοῦν λαμπρότητα, διὰ παντὸς ὁρῶν Πορφύριε.

**Μ**ίμων τὴν ἀπάτην μισήσας, τὸ τοῦ Σωτῆρος ἐμιμήσω, πάθος τὸ σωτήριο Μάρτυς, προθυμοτάτη γνώμη Πορφύριε, ὑπὲρ ἡμῶν δεόμενος, τῶν εὐφημούντων σου τὴν ἄθλησιν.

**Ο**ὶ τὴν σὴν γεραίροντες μνήμην, προστάτην θεῖόν σε πλουτοῦμεν, καὶ τὴν σὴν βοήθειαν Μάρτυς, ἐν πάσῃ ὥρᾳ ἀπεκδεχόμεθα, ἦν δίδου ἡμῖν πάντοτε, ἀειμακάριστε Πορφύριε.

#### Θεοτοκίον.

**Ύ**ψωσον ἡμῶν τὴν καρδίαν, πρὸς θεῖον πόθον τοῦ Υἱοῦ σου, καὶ τῶν ἐμπαθῶν νοημάτων, ἡμῶν ἐκκάθαρον τὴν διάνοιαν, ἵνα ζωῆς τῆς κρείττονος, μετὰ τὸ τέλος, Κόρη, τύχωμεν.

#### Ἐξαποστειλάριον. Τοῖς μαθηταῖς συνέλθωμεν.

**Ἀ**θλητικῶς ἐδόξασας, τὸν ἐκ σκοτούς τῆς πλάνης, καλέσαντά σε Ἅγιε, ἐνεργεῖα ἀρρήτω, πρὸς εὐσεβείας ἡμέραν, καὶ πρὸς μέθεξιν θεῖαν, τῆς ἑαυτοῦ χρησιμότητος, ἧς τρυφήσας μετέσχες τῆς ὑπὲρ νοῦν, εὐφροσύνης Μάρτυς, ἡγλαϊσμένε, Πορφύριε μακάριε, ὑπὲρ πάντων πρεσβεύων.

#### Θεοτοκίον.

**Σ**ωματικῶς ἐκύησας, τὸν Ὑπέρθεον Λόγον, δίχα τροπῆς καὶ φύρσεως, ἀπαλλάττοντα κόσμον, ἐκ τῆς ἀρχαίας κατάρας, Θεοτόκε Παρθένε· ὃν ἐκτενῶς ἰκέτευε, ἐκ φθορᾶς με ρυσθῆναι τῆς τῶν παθῶν, τῆς ἐπηρείας τοῦ ἀλλοτρίου, καὶ δοῦναί μοι συγχώρησιν, τῶν ἀμέτρων πταισμάτων.

#### Εἰς τοὺς Αἴνους.

**Ἰ**στῶμεν στίχους δ'. καὶ ψάλλομεν τὰ ἐξῆς Προσόμοια.

#### Ἦχος α'. Πανεύφημοι Μάρτυρες.

**Π**ανεύφημε Μάρτυς τοῦ Χριστοῦ, ἀθλητὰ Πορφύριε, ἐπεγνωκῶς τὴν ἀλήθειαν, νοήσει κρείττονοι, πᾶσαν τὴν τῶν μίμων, ἔλιπες ὑπόκρισιν, καὶ ψεῦδος τῆς ἀπάτης ὀλέθριον, καὶ χαίρων

ἤθλησας, δι' ἀγάπην τοῦ Κυρίου σου· ὃν δυσώπει, ὑπὲρ τῶν τιμώντων σε.

**Τ**ὸ φῶς δεδεγμένος τοῦ Χριστοῦ, ἀθλητὰ Πορφύριε, ἀλλοιωθεὶς θείῳ Πνεύματι, Ἀγγέλους ἔβλεψας, ἀσφαλῶς μουῦντας, τὰ θεῖά σε Ἅγιε· οἷς νῦν ὡς ἐναθλήσας στερόρότατα, ἀγαλλιώμενος, καθικέτευε δεόμεθα, ὑπὲρ πάντων, τῶν ἀνευφημούντων σε.

**Κ**ηρύξας τὸ ὄνομα Χριστοῦ, ἅπαντας ἐξέπληξας, τῇ θαυμαστῇ ἀλλοιώσει σου, ἐπὶ τὰ κρείττονα, καὶ προθύμῳ γνώμῃ, ἤνυσας τὸ στάδιον, θεόφρον τῆς ἀγίας ἀθλήσεως· διὸ ἠξίωσαι, οὐρανίων ἐπιλάμψεων, σὺν Ἁγίοις, Μάρτυσι, Πορφύριε.

**Π**ορφύραν ἐξ αἵματος λαμπράν, ἀθλητὰ Πορφύριε, ὡς ἀληθῶς περικείμενος, Χριστῷ παρίστασαι, τῷ σῷ ἀθλοθέτῃ, παρ' αὐτοῦ δεχόμενος, τὰς θείας ἀμοιβὰς ὑπὲρ ἔννοιαν· διὸ αἰτουμέν σε· τοῖς τιμῶσί σε ἐξαίτησαι, τὴν εἰρήνην, καὶ τὸ θεῖον ἔλεος.

Δόξα. Ἦχος πλ. α'.

**Τ**ῆς ματαίας ἀναστροφῆς, διαρρήξας τὸν χιτῶνα, τῆς ἐν Χριστῷ υἰοθεσίας, ἠμφιάσω τὸ ἱμάτιον, ἀνακαινισθεὶς τῷ Πνεύματι· ὡς εὐγνώμων γὰρ δοῦλος, τῷ θείῳ ὑπαχθεὶς θελήματι, τὴν δοθεῖσάν σοι χάριν, οἰκείῳ αἵματι ἐλάμπρυνας, ὁμολογήσας Χριστόν, τὸν ἐπὶ πάντων Θεόν· καὶ διὰ θανάτου, πρὸς αὐτὸν ἀναδραμών, τῶν αἰωνίων ἀγαθῶν μέτοχος ὄφθης, ἀθλοφόρε Πορφύριε· διὸ τοῖς τελούσι τὴν μνήμην σου, τὸν θεῖον αἶτει ἰλασμόν, καὶ πταισμάτων ἄφεσιν, Ἅγιε.

Καὶ νῦν. Θεοτοκίον.

Μακαρίζομέν σε, Θεοτόκε Παρθένε...

Δοξολογία μεγάλη καὶ ἀπόλυσις.

### ΕΙΣ ΤΗΝ ΛΕΙΤΟΥΡΓΙΑΝ

Τὰ Τυπικά, οἱ Μακαρισμοὶ καὶ ἐκ τοῦ Ἁγίου ἡ γ' καὶ σ' ὡδή. Ἀπόστολον καὶ Εὐαγγέλιον τοῦ Ἁγίου Μάμαντος, ζῆτει τῇ β' Σεπτεμβρίου.

Κοινωνικόν. Εἰς μνημόσυνον αἰώνιον...

Μεγαλυνάριον.

Αἵμασι φοινίξας ἀθλητικοῖς, πορφύραν ἀγίαν, ἀφθαρσίας μαρτυρικῶς, Πορφύριε χαίρων, παρέστηκας Κυρίῳ, ὑπὲρ ἡμῶν πρεσβεύων, τῶν εὐφημούντων σε.

Δίστιχον

Πορφύριε, αἶτει μου παισμάτων λύσιν  
Γερασίμω, μέλψαντι τὴν ἄθλησίν σου.

